



БОЕРЫК
25.12.2017

Казан ш.

ПРИКАЗ
№1577-п

Татарстан Республикасы Экология
һәм табигать ресурслары
министрлыгы каршындагы
ижтимагый совет турында нигезләмә
раслау хакында

«Россия Федерациясендә ижтимагый контрольлек нигезләре турында» 2014 елның 21 июлендәге 212-ФЗ номерлы федераль закон, Татарстан Республикасы Министрлар Кабинетының «Татарстан Республикасы министрлыгы (ведомствосы) каршындагы ижтимагый совет турында» 2010 елның 18 ноябрәндәге 906 номерлы карары (Татарстан Республикасы Министрлар Кабинетының 15.10.2011 № 856, 24.10.2013 № 793, 20.09.2014 № 669, 14.05.2015 № 341, 05.09.2015 № 643, 17.11.2015 № 862, 10.10.2017 №781 карарлары нигезендә кертелгән үзгәрешләре белән) нигезендә

БОЕРЫК БИРӘМ:

1. Татарстан Республикасы Экология һәм табигать ресурслары министрлыгы каршындагы ижтимагый совет турында нигезләмә расларга.
2. Татарстан Республикасы Экология һәм табигать ресурслары министрлыгының хокукый тәминат бүлегенә (М.Р.Галиәкбәровка) әлеге боерыкны дәүләт теркәвенә алу өчен Татарстан Республикасы Юстиция министрлыгына жибәргә.
3. Боерыкның үтәлешен контрольдә тотуны Татарстан Республикасы экология һәм табигать ресурслары министры урынбасары И.Ш.Галиуллинга йөкләргә.

Министр

Ф.С. Габделганиев

Татарстан Республикасы
Экология һәм табигать
ресурслары министрлыгының
25.12.2017 № 1577-п бoерыгы
белән расланды

Татарстан Республикасы Экология һәм табигать ресурслары министрлыгы
каршындагы ижтимагый совет турында нигезләмә

1. Гомуми нигезләмәләр

1.1. Татарстан Республикасы Экология һәм табигать ресурслары министрлыгы каршындагы ижтимагый совет (алга таба – Ижтимагый совет) Татарстан Республикасы Экология һәм табигать ресурслары министрлыгы (алга таба – Министрлык) карамагында билгеләнгән өлкәдә дәүләт идарәсен гамәлгә ашыручы киңәшмә орган булып тора, ул Татарстан Республикасында гражданнарның хокукларын һәм ирекләрен, әйләнә-тирә мохитне саклау өлкәсендә дәүләт сәясәтен булдырганда һәм гамәлгә ашырганда ижтимагый берләшмәләрнең һәм дәүләтнеке булмаган коммерциягә карамаган башка оешмаларның хокукларын гамәлгә ашыруга, гражданнарның әйләнә-тирә мохиткә булган хокукларын гамәлгә ашыруны тәмин итүгә, экологик иминлекне тәмин итүгә, хужалык һәм башка эшчәнлекнең тискәре йогынтысын булдырмауга, табигатьне саклау (алга таба – экологик эшчәнлек) программаларын һәм проектларын булдыруга һәм гамәлгә ашыруга бәйле мәсьәләләрне карый, шулай ук әлеге Нигезләмәдә каралган башка вәкаләтләрне гамәлгә ашыра.

1.2. Ижтимагый совет составы һәм саны Татарстан Республикасы Министрлар Кабинеты раслый торган Татарстан Республикасы Министрлар Кабинетының Татарстан Республикасы министрлыгы, дәүләт комитеты, ведомствосы каршында ижтимагый совет төзү тәртибе нигезендә Министрлык бoерыгы белән раслана.

1.3. Ижтимагый совет үз эшчәнлегендә Россия Федерациясе Конституциясенә, федераль конституциячел законнарغا, федераль законнарغا, Россия Федерациясе Президенты указлары һәм күрсәтмәләренә, Россия Федерациясе Хөкүмәте карарлары һәм күрсәтмәләренә, Татарстан Республикасы Конституциясенә, Татарстан Республикасы законнарына, Татарстан Республикасы Президенты указлары һәм күрсәтмәләренә, Татарстан Республикасы Хөкүмәте карарлары һәм күрсәтмәләренә, шулай ук әлеге Нигезләмәгә таянып эш итә.

1.4. Ижтимагый совет карарлары киңәш итү характерына ия.

1.5. Ижтимагый совет үз эшчәнлеген жәмәгатьчелек башлангычларында гамәлгә ашыра.

1.6. Ижтимагый совет эше ирекле нигездә, ачык булу һәм партнерлык принципларында һәм Россия Федерациясенең һәм Татарстан Республикасының гамәлдәге законнарына катгый рәвештә туры китереп корыла.

1.7. Ижтимагый совет үз эшен гражданлык жәмгыяте институтлары, дәүләт хакимияте органнары һәм жирле үзидарә органнары, массакүләм мәгълүмат чаралары вәкилләренең үзара мәнфәгатьләре нигезендә гамәлгә ашыра.

2. Ижтимагый советның максатлары, бурычлары һәм вәкаләтләре

2.1. Ижтимагый совет эшчәнлегенең төп максатлары түбәндәгеләр:

экологик эшчәнлек өлкәсендә дәүләт сәясәтен формалаштырганда һәм үтәгәндә Россия Федерациясе гражданның ихтыяжларын һәм мәнфәгатьләрен исәпкә алу, гражданның хокукларын һәм ирекләрен һәм ижтимагый оешмаларның һәм дәүләткә карамаган бүтән коммерциясез оешмаларның хокукларын яклау; экологик эшчәнлек өлкәсенә кагыла торган мәсьәләләрдә дәүләт сәясәтендәге төп юнәлешләргә эшләү буенча ижтимагый, һөнәри һәм ижат берләшмәләре вәкилләрен жәлеп итү, Министрлык эшчәнлегендә хәбәрдарлык һәм ачык булу принцибын тормышка ашыру; Татарстан Республикасында дәүләт (муниципаль) учреждениеләре тарафыннан күрсәтелә торган дәүләт (муниципаль) хезмәтләре сыйфатына ижтимагый контрольне көчәйтү, экология өлкәсендә ачыклык, законлылык һәм профессиональлек принципларын үстерү.

2.2. Ижтимагый советның бурычлары түбәндәгеләрдән гыйбарәт:

эшчәнлек өлкәсендә дәүләт сәясәтен камилләштерү буенча тәкъдимнәр әзерләү; экологик эшчәнлек мәсьәләләренә кагылышлы норматив хокукий актлар проектларына ижтимагый экспертиза үткөрү, шул исәптән Татарстан Республикасы дәүләт хакимияте башкарма органнары тарафыннан эшләнелә торган дәүләт программалары проектлары турында фикер алышу; Министрлык карарларын кабул иткәндә жәмәгатьчелек фикерен исәпкә алу механизмын камилләштерү; Министрлык эшчәнлегенең төп юнәлешләре буенча жәмәгатьчелекнең хәбәрдарлыгын арттыру;

2.3. Ижтимагый советның максатлары һәм бурычлары, аның эш нәтижеләренә карап, шулай ук Россия Федерациясендәге икътисади, социаль һәм сәясәти вазгыятьне исәпкә алып үзгәртеләргә һәм өстәмәләргә кертеләргә мөмкин.

3. Ижтимагый советның составы

3.1. Ижтимагый совет составы Татарстан Республикасы Министрлар Кабинетының Татарстан Республикасы министрлыгы, дәүләт комитеты,

ведомствосы каршында ижтимагый совет төзү тәртибе нигезендә формалаштырыла.

3.2. Ижтимагый совет Министрлык тарафыннан Татарстан Республикасы Ижтимагый палатасы белән берлектә үз составында 11 кешенең ирекле катнашуы нигезендә төзелә.

3.3. Министрлык, Ижтимагый совет составы расланган көннән соң 30 көн узганчы, Ижтимагый советның беренче утырышын уздыруны оештыра, анда аның әгъзалары арасыннан Ижтимагый советның рәисе һәм рәис урынбасары сайлана. Карар Ижтимагый совет әгъзаларының гомуми исәбендә ачык тавыш бирү юлы белән алынган тавышларның күпчелеге нигезендә кабул ителә.

3.4. Ижтимагый совет рәисен яисә рәис урынбасарын вазыйфасыннан азат итү турында мәсьәлә министрның мөрәжәгате, шулай ук Ижтимагый совет рәисенең яисә рәис урынбасарының шәхси гаризасы яисә Ижтимагый совет әгъзаларының гомуми саныннан кимендә биштән бер өлешен тәшкил итүче күләмдә Ижтимагый совет әгъзалары төркеме тәкъдиме буенча Ижтимагый совет тарафыннан карап тикшерелә. Карар Ижтимагый совет әгъзаларының гомуми саныннан алынган тавышларның күпчелеге нигезендә кабул ителә.

3.5. Ижтимагый совет рәисе Ижтимагый совет әгъзалары арасыннан Ижтимагый советның җаваплы сәркатибен билгеләп куя.

3.6. Ижтимагый совет әгъзаларының вәкаләтләр чоры Ижтимагый советның яңадан төзелгән составының беренче утырышы узган көннән соң өч ел тәшкил итә.

3.7. Ижтимагый совет әгъзасының вәкаләтләре Министрлык боерыгы нигезендә Ижтимагый совет рәисенең күрсәтмәсе нигезендә туктатыла, түбәндәге очрақларда:

үзенә карата Россия Федерациясенең җинаять-процессуаль законнарында билгеләнгән тәртиптә җинаять кылуда гаеп тагылганда; үзенә карата административ арест рәвешендә административ җәза билгеләнгәндә; дәүләт хакимияте органының закон чыгару (сайлаулы) депутатына кандидат, җирле үзидарә органында сайлаулы вазыйфага кандидат, сәяси партия кандидатының ышанычлы заты яки вәкаләтле вәкиле вазыйфасына кандидат буларак теркәлгәндә, шулай ук Россия Федерациясендә референдум уздыру буенча инициатив төркем составына кертелгән очрақта.

3.8. Ижтимагый совет әгъзасының вәкаләтләре түбәндәге очрақта туктатыла: вәкаләтләр чоры беткәндә; Ижтимагый совет составыннан чыгу турында гариза тапшырган очрақта; сәламәтлеге торышы буенча Ижтимагый совет эшендә катнашуга сәләтле булмавы очрагында; үзенә карата чыгарылган гаепләү турында суд карары законлы көченә кәргәндә; законлы көченә кәргән суд карары нигезендә эшкә сәләтсез яки сәбәпсез юк булган дип танылганда; ул этик нормаларны тупас бозган очрақта – Ижтимагый совет утырышында катнашкан Ижтимагый совет әгъзаларының гомуми исәбендә күпчелек тавыш белән кабул ителгән карар нигезендә; нигезле сәбәпләрсез системалы рәвештә (өч мәртәбәдән артык) Ижтимагый совет утырышы эшендә катнашмаганда;

нигезле сәбәпләрсез системалы рәвештә (ике мәртәбәдән артык) Ижтимагый совет рәисенең яки рәис урынбасарының боерыкларын үтәмәгәндә; Россия Федерациясе дәүләт вазыйфасына, Россия Федерациясе дәүләт граждан хезмәте вазыйфасына, Татарстан Республикасы дәүләт вазыйфасына һәм Россия Федерациясенә башка субъектлары дәүләт вазыйфасына, Татарстан Республикасының һәм Россия Федерациясенә башка субъектлары дәүләт граждан хезмәте вазыйфасына, муниципаль вазыйфага яисә муниципаль хезмәт вазыйфасына билгеләнгәндә; чит ил дәүләте гражданлыгын алгач (билгеле бер дәүләт гражданлыгын алгач). Россия Федерациясе гражданы булудан туктагач.

3.9. Ижтимагый советта әгъза булуны туктату Ижтимагый совет әгъзасының язмача гаризасы нигезендә яисә Ижтимагый совет рәисенең яисә рәис урынбасарының күрсәтмәсе нигезендә кабул ителгән Министрлык боерыгы нигезендә, шулай ук әлеге Нигезләмәнең 3.8 пунктында каралган шартлар ачыкланган очракта гамәлгә ашырыла.

Ижтимагый совет әгъзасы Ижтимагый совет рәисенә яисә рәис урынбасарына шушы Нигезләмәнең 3.8 пунктындагы дүртенче, бишенче, унынчы-уникенче абзацларда каралган хәлләр барлыкка килүе турында хәбәр итәргә бурычлы.

4. Ижтимагый совет әгъзаларының хокуклары һәм бурычлары

4.1. Ижтимагый совет әгъзасы түбәндәгеләргә хокуклы:

дәүләт серен, шәхси белешмәләр турында мәгълүматларны һәм аннан файдалану чикле булган мәгълүматны тәшкил итүче мәгълүматтан файдалануга бәйле рәвештә федераль законнарда аларга үтеп керү чикләнгән торган чаралардан кала, Министрлык инициативасы белән үткәрелүче барлык чараларда (утырышларда, киңәшмәләрдә, «түгәрәк өстәл»ләрдә һ.б.) катнашырга; инициатив тәртиптә Ижтимагый советка аналитик язулар, докладлар һәм башка мәгълүмати-аналитик материаллар әзерләргә һәм жиберергә; Ижтимагый совет рәисе аша Ижтимагый советның эш планына һәм аның утырышларын үткәрү тәртибенә тәкъдимнәр кертергә; көн тәртибендәге мәсьәләләрне карау өчен Ижтимагый совет утырышына

чакырылган затларның кандидатуралары буенча тәкъдимнәр кертергә; Ижтимагый совет әгъзалыгыннан чыгарга.

4.2. Ижтимагый совет әгъзасы түбәндәгеләрне бурычлы:

Ижтимагый совет рәисе биргән йөкләмәләрне үтәү; әлеге Нигезләмәдә каралган Ижтимагый советның эш тәртибен белү һәм үтәү; Ижтимагый совет утырышларында шәхсэн катнашу; үзенә йөкләнгән бурычларны хәл итү өчен Ижтимагый совет тарафыннан төзелүче эксперт, эш төркемнәре, комиссияләр, башка эш органнары эшендә катнашу.

5. Ижтимагый советның эш тәртибе

5.1. Ижтимагый совет үз эшен Ижтимагый совет рәисенең күрсәтмәсе буенча Ижтимагый совет утырышында расланучы планнар һәм программалар нигезендә оештыра.

5.2. Ижтимагый совет эшен планлаштыру Ижтимагый совет әгъзаларының, Ижтимагый совет рәисенең һәм Министрлык тәкъдимнәре нигезендә башкарыла.

5.3. Ижтимагый совет утырышлары кварталга бер мәртәбәдән дә ким булмаган күләмдә үткәрелә. Ижтимагый совет утырышларында кабул ителгән карарлар беркетмә белән рәсмиләштерелә.

Ижтимагый совет утырышлары шулай ук Министрлык инициативасы белән Министрлык тарафыннан эшлэнгән, Татарстан Республикасы Министрлар Кабинетының «Татарстан Республикасы башкарма хакимияте органнарында эшләнә торган, әлеге башкарма хакимият органнары карамагындагы ижтимагый советлар утырышларында алдан фикер алышусыз кабул ителә алмый торган норматив хокукий актлар составын раслау турында» 2013 елның 29 мартындагы 214 номерлы карары белән расланган Татарстан Республикасы башкарма хакимияте органнарында эшләнә торган норматив хокукий актлар һәм башка документлар исемлегендә каралган, әлеге башкарма хакимият органнары карамагындагы ижтимагый советлар утырышларында алдан фикер алышусыз кабул ителә алмый торган норматив хокукий актларның проектларына һәм Министрлыкның билгелэнгән тәртиптә Татарстан Республикасы Юстиция министрлыгына теркәү өчен жибәрелә торган норматив хокукий актларына Ижтимагый совет бәяләмәсе бирү максатларында да үткәрелә.

5.4. Ижтимагый совет утырышлары, әгәр анда Ижтимагый совет әгъзаларының кимендә өчтән ике өлеше катнашса, тулы хокуклы була. Ижтимагый совет әгъзасы, утырышта шәхсән катнашу мөмкинлеген булмаганда, көн тәртибенә кертелгән мәсьәләләр буенча үз тавышын яки үз фикерен язмага, факсимиль яки электрон почта аша, бу хакта Ижтимагый совет рәисенә яки Ижтимагый совет рәисенең урынбасарына, яки Ижтимагый советның жаваплы сәркатибенә алдан хәбәр итеп, Ижтимагый советның башка әгъзасына тапшыра ала. Утырышта катнашучы Ижтимагый совет әгъзалары санына үз тавышларын Ижтимагый советның башка әгъзаларына тапшырган Ижтимагый совет әгъзалары да өстәлә.

Әлеге Нигезләмәнең 5.3 пунктының икенче абзацында күрсәтелгән норматив хокукий актларның проектларын (норматив хокукий актларны) Ижтимагый совет тарафыннан карап тикшерү Министрлык аларны Ижтимагый советка жибәргән көннән башлап ун календарь көне дәвамында башкарыла. Шул ук вакытта алар буенча Ижтимагый совет бәяләмәләрен бирү максатларында тавыш бирүне үткөрү, сораштыру нәтижеләрен Ижтимагый совет рәисе, ә ул булмаганда Ижтимагый совет рәисенең урынбасары тарафыннан имзалана торган беркетмәгә кертәп, Ижтимагый советның барлык

эгъзаларын читтэн торып сораштыру юлы белән гамәлгә ашырылырга мөмкин. Мондый тавыш бирү почта, телеграф, телетайп, телефон, электрон яки башка төрле, тапшырыла торган һәм кабул ителә торган хәбәрләрнең дөреслеген һәм аларның документаль дәлилленүен тәмин итә торган элемент чарасы ярдәмдә документлар алмашу юлы белән үткәрелергә мөмкин. Читтэн торып тавыш бирү үткәрелгән очракта рәис урынбасарына, Ижтимагый советның барлык эгъзаларына тәкъдим ителә торган көн тәртибе, норматив-хокукий акт проекты (норматив-хокукий акт) жиберелә, тавыш бирү датасына кадәр жиде календарь көненнән дә соңга калмыйча соңгысы буенча Ижтимагый совет бәяләмә бирергә тиеш. Зарурлык килеп туган очракта Ижтимагый совет эгъзалары карап тикшерелә торган норматив-хокукий акт проекты (норматив-хокукий акт) буенча Министрлыктан, дәүләт комитетыннан, Татарстан Республикасы ведомствосыннан өстәмә материалларны һәм мәгълүматларны соратып алалар.

Ижтимагый совет карарлары тавышларның гадәти күпчелеге нигезендә кабул ителә.

Тавышлар саны тигез булганда, Ижтимагый совет утырышында рәислек итүче затның тавышы хәл иткеч була.

5.5. Ижтимагый совет утырышларын – Ижтимагый совет рәисе, ә ул булмаган очракта Ижтимагый совет рәисенең урынбасары үткәрә.

5.6. Ижтимагый советның үзенә йөкләнгән максатлар, бурычлар, вәкаләтләр нигезендә кабул ителүче карарлары тәкъдим характерына ия һәм Ижтимагый совет утырышы беркетмәсеннән өземтә рәвешендә яки Ижтимагый совет карары буенча башка төрле ысул белән кызыксынган затлар игътибарына житкерелә.

5.7. Ижтимагый совет эшчәнлегенә турында мәгълүмат Интернет мәгълүмат-телекоммуникация челтәрендә Министрлык сайтында урнаштырыла.

5.9. Ижтимагый совет рәисе:

Ижтимагый совет эшчәнлегенә белән гомуми житәкчелек итә; Ижтимагый совет утырышларын алып бара; Ижтимагый совет эгъзаларының тәкъдимнәре нигезендә Ижтимагый советның эш планнарын әзерли, шулай ук аларга үзгәрешләр кертә һәм аларны Ижтимагый совет раславына тапшыра; Ижтимагый совет утырышларын оештыра; Ижтимагый совет утырышының көн тәртибен раслый; Ижтимагый совет тәкъдимнәренә, беркетмәләренә һәм Ижтимагый советның башка документларына имза сала; Ижтимагый совет утырышларын үткәрүнең вакытын һәм урынын билгели; Ижтимагый совет эшчәнлегенә, аңа йөкләнгән максатлар һәм бурычлар кысаларында Ижтимагый совет эгъзаларына йөкләмәләр бирә; Ижтимагый совет исеменнән гарызнамәләргә, тәкъдимнәргә, кинәшләргә, жавапларга, аңлатмаларга һәм мөрәжәгатьләргә имза сала; Ижтимагый совет эшчәнлеген тәмин итүгә кирәкле башка вазыйфаларны башкара.

5.10. Ижтимагый совет рәисенең урынбасары:

Ижтимагый совет рәисе рәсми рәвештә булмый торган чорда соңгысының вазыйфаларын башкара;

Ижтимагый совет утырышларына эзерлекне оештыра; Ижтимагый совет утырышларының көн тәртибен төзи һәм аны раслау өчен Ижтимагый совет рәисенә тапшыра; Ижтимагый совет рәисенә эмере буенча Ижтимагый совет эшчәнлеген тәэмин итү өчен кирәкле булган башка вазыйфаларны башкара.

5.11. Ижтимагый советның җаваплы сәркатибе:

утырышлар өчен материаллар һәм карарларның проектларын эзерләүне оештыра; Ижтимагый совет утырышын үткәрүнең урыны һәм вакыты, көн тәртибе турында Ижтимагый совет эгъзаларына хәбәр итә, аларны кирәкле мәгълүмати-белешмә материаллар белән тәэмин итә; Ижтимагый совет белән Министрлыкның оешкан рәвештә хезмәттәшлек итүен тәэмин итә; Ижтимагый совет эшчәнлеген документаль-техник яктан тәэмин итүне башкара; Ижтимагый совет утырышларының беркетмәләрен рәсмиләштерә һәм кабул ителгән карарларның үтәлешен контрольдә тотат; Ижтимагый совет утырышларының көн тәртибен төзүдә катнаша.

5.12. Ижтимагый совет эгъзалары, Ижтимагый совет рәисенә урынбасары белән килештереп, Ижтимагый совет утырышларында мәсьәләләрне тыңлауга һәм фикер алышуга эзерләү өчен эш, эксперт төркемнәренә һәм башка төрле эш органнарына берләштергә, материалларны эзерләү өчен Ижтимагый совет составына кермәүче белгечләрне җәлеп итәргә мөмкин.

5.13. Ижтимагый совет карары нигезендә, Ижтимагый совет утырышларына Ижтимагый совет тарафыннан каралучы мәсьәләләр буенча кирәкле белешмәләрне һәм бәяләмәләрне бирү өчен башкарма органнарның, коммерциячел булмаган оешмаларның, фәнни учреждениеләрнең вәкилләре, экспертлар һәм белгечләр чакырылырга мөмкин. Ижтимагый совет эгъзалары булып саналмаган массакүләм мәгълүмат чаралары вәкилләре Ижтимагый совет чакыруы буенча Ижтимагый совет утырышларында катнашырга мөмкин.

5.14. Ижтимагый совет үз эшендә Татарстан Республикасы Ижтимагый палатасы эгъзаларының катнашуын тәэмин итә.

5.15. Ижтимагый совет карап тикшерүенә тапшырыла торган материаллар Ижтимагый совет рәисенә урынбасарына аларны карап тикшерү планлаштырылган Ижтимагый совет утырышының билгеләнгән датасына кадәр ун календарь көненнән дә соңга калмыйча тапшырылырга тиеш. Материалларны тагын да соңрак срокларда тапшыру Ижтимагый совет рәисе яки рәис урынбасары белән килештерелә.

5.16. Ижтимагый совет эшчәнлегенә оештыру-техника ягыннан булышлык күрсәтү Министрлык тарафыннан гамәлгә ашырыла.